

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, కృష్ణపక్షః,  
చతుర్థీ తిథిః, భృగువాసరః (శుక్రవారము) - 07.07.2023 - 377వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
సప్తసప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



**అథ శ్రీమహాభారతే సభాపర్వాంతర్గత అనుద్యూతపర్వణి**

**సప్తనప్తతితమోఽ ధ్యాయః**

**వైశంపాయన ఉవాచ**

తస్య రాజా సింహగతేస్సఫేలం  
దుర్యోధనో భీమసేనస్య హర్షాత్ ।  
గతిం స్వగత్యాఽనుచకార మందః  
నిర్గచ్ఛతాం పాండవానాం సభాయాః ॥ 77-23॥

వైతావతా కృతమిత్యబ్రవీత్తం  
వృకోదరస్సన్నివృత్తార్థకాయః ।  
శీఘ్రం హి త్వాం నిహతం సానుబంధం  
సంస్మార్యాహం ప్రతివక్ష్యామి మూఢ ॥ 77-24 ॥

ఏవం సమీక్ష్యాత్మని చావమానం  
నియమ్య మన్యం బలవాన్ స మానీ ।  
రాజానుగస్సంసది కౌరవాణాం  
వినిష్కామన్ వాక్యమువాచ భీమః ॥ 77-25 ॥

అహం దుర్యోధనం హంతా కర్ణం హంతా ధనంజయః ।  
శకునిం చాక్షకితవం సహదేవో హనిష్యతి ॥ 77-26 ॥

ఇదం చ భూయో వక్ష్యామి సభామధ్యే బృహద్వచః ।  
సత్యం దేవాః కరిష్యంతి యన్నో యుద్ధం భవిష్యతి ॥ 77-27 ॥

సుయోధనమిమం పాపం హంతాఽస్మి గదయా యుధి ।  
శిరః పాదేన చాస్యాహమ్ అధిష్ఠాస్యామి భూతలే ॥ 77-28 ॥

వాక్యశూరస్య చైవాస్య పరుషస్య దురాత్మనః ।  
దుశ్శాసనస్య రుధిరం పాతాఽస్మి మృగరాడివ ॥ 77-29 ॥

**అర్జున ఉవాచ**

నైవం వాచా వ్యవసితం భీమ విజ్ఞాయతే సతాం ।  
ఇతశ్చతుర్దశే వర్షే ద్రష్టారో యద్భవిష్యతి ॥ 77-30 ॥

## భీమసేన ఉవాచ

దుర్యోధనస్య కర్ణస్య శకునేశ్చ దురాత్మనః ।

దుశ్శాసనచతుర్థానాం భూమిః పాస్యతి శోణితమ్ ॥ 77-31 ॥

## అర్జున ఉవాచ

అసూయితారం ద్రష్టారం ప్రవక్తారం వికల్తనం ।

భీమసేన నియోగాత్తే హంతాహం కర్ణమాహవే ॥ 77-32 ॥

అర్జునః ప్రతిజానీతే భీమస్య ప్రియకామ్యయా ।

కర్ణం కర్ణానుగాంఞ్చైవ రణే హంతాఽస్మి పత్రిభిః ॥ 77-33 ॥

యే చాన్యే ప్రతియోత్స్యంతి బుద్ధిమోహేన మాం నృపాః ।

తాంశ్చ సర్వానహం బాణైః నేతాఽస్మి యమసాదనమ్ ॥ 77-34 ॥

చలేద్ధి హిమవాన్ స్థానాత్ నిష్ప్రభస్వ్యాద్ధివాకరః ।

శైత్యం సోమాత్ ప్రణశ్యేత మత్సత్యం విచలేద్యది ॥ 77-35 ॥

న ప్రదాస్యతి చేద్రాజ్యమ్ ఇతో వర్షే చతుర్దశే ।

దుర్యోధనోఽభిసత్కృత్య సత్యమేతద్భవిష్యతి ॥ 77-36 ॥

**ఇతి శ్రీమహాభారతే నభావర్షాంతర్గత అనుద్యూతపర్వణి**

**నవనవ్వితితమాధ్యాయే చతుర్థశ్లోకాః**



## సూభాషితమ్

అతిథిః పూజితో యద్ధి ధ్యాయతే మనసా శుభం ।

న తత్ క్రతుశతేనాపి తుల్యమాహుర్మనీషిణః ॥

సుదత్తం సుకృతం వాపి కంపయేదప్యనార్చితః ।

పాత్రం త్వతిథిమాసాద్య శీలాఢ్యం యో న పూజయేత్ ।

స దత్త్వా దుష్కృతం తస్మై పుణ్యమాదాయగచ్ఛతి ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

